
Shri Ramamahatmyavarnana by Brahma

ಬ್ರಹ್ಮಕೃತಂ ಶ್ರೀರಾಮಮಾಹಾತ್ಮ್ಯವರ್ಣನಂ

Document Information



Text title : BrahmakritaM Ramamahatmyavarnanam

File name : brahmakRitaMrAmamAhAtmyavarNanam.itx

Category : raama, mAhAtmya

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pUrvakhaNDa | adhyAya 87/1-36||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ಬ್ರಹ್ಮಕೃತಂ ಶ್ರೀರಾಮಮಾಹಾತ್ಮ್ಯವರ್ಣನಂ



ಬ್ರಹ್ಮೋವಾಚ .

ಅಥ ರಾಮಸ್ಯ ಮಾಹಾತ್ಮ್ಯಂ ಕೀರ್ತಯಾಮಿ ಖಗೇಶ್ವರ .

ಶೃಣು ತ್ವಂ ಸಾವಧಾನೇನ ಮನಸಾ ರಾಮಸೇವಕ .. 1..

ಕದಾಚಿದ್ ಭಗವಾನ್ ಶೇಷೋ ರಾಮಮಾರಾಧಮೀಶ್ವರಂ .

ಸಾಕೇತೇ ಸಮಗಾತ್ತತ್ರ ಪ್ರಾಪಶ್ಯದ್ಭಾಂತಿ ತೇಜಸಾ .. 2..

ಸಿಂಹಾಸನಾನಿ ಭೂರೋಣಿ ರತ್ನಹೇಮಮಯಾನಿ ಚ .

ಸ್ವೇ ಸ್ವೇ ಧಿಷ್ಣ್ಯೇಽಧಿಷ್ಠಿತಾನಿ ಪ್ರಜ್ವಲಂತೀವ ವರ್ಚಸಾ .. 3..

ಪೂರ್ವಸಿಂಹಾಸನೇಽಪಶ್ಯದ್ ದೇವಂ ವಾರಾಹರೂಪಿಣಂ .

ದಂಷ್ಟ್ರಾಕೋಟ್ಯುದ್ಧೃತಧರಂ ಸ್ತೂಯಮಾನಂ ಸುರರ್ಷಿಭಿಃ .. 4..

ವೇದೈಶ್ಚ ಮೂರ್ತಿಸಂಯುಕ್ತಸ್ತಯೀರೂಪಂ ಮಖಾತ್ಮಕಂ .

ಭಗವಂತಂ ಯಜ್ಞರೂಪಂ ಭಿನ್ನಾಂಜನವನಪ್ರಭಂ .. 5..

ತದ್ವಾಮೇ ಧರಣೀಂ ದೇವೀಂ ಸ್ತುವಂತೀಂ ಚಾರುಲೋಚನಾಂ .

ಪ್ರಸನ್ನವದನಾಂ ಕಾಂತಾಂ ಭುವಂ ತ್ರೈಲೋಕ್ಯಧಾರಿಣೀಂ .. 6..

ದಕ್ಷಸಿಂಹಾಸನೋದೀರ್ಣಹಿರಣ್ಯಕಶಿಪೂದರಂ .

ಭಗವಂತಂ ನಾರಸಿಹಂ ಪ್ರಾಪಶ್ಯಲ್ಲೋಲಜಿಹ್ವಕಂ .. 7..

ಪ್ರಹ್ಲಾದೇನ ಸ್ತೂಯಮಾನಂ ಭಕ್ತರಾಜೇನ ಧೀಮತಾ .

ವಾಮೇ ಕಮಲಯಾ ಯುಕ್ತಂ ಜ್ವಲದ್ವಜ್ಜನಖಪ್ರಭಂ .. 8..

ಕೋಟಿರಾಕಾವಿಧುಪ್ರಖ್ಯಂ ಕನಕಾಂಗವಿರಾಜಿತಂ .

ಸ್ತುವದ್ಭಿರ್ನಿಗಮೈರ್ದೇವೈರ್ಗಂಧವೈಃ ಸಮುಪಾಸಿತಂ .. 9..

ಸಿಂಹಾಸನೇ ಪಶ್ಚಿಮೇ ತು ವಾಮನಂ ಖರ್ವಮಾತ್ರಕಂ .

ಭಗವಂತಂ ದ್ರೋತಮಾನಂ ಯಜ್ಞಸೂತ್ರಧರಂ ವಿಭುಂ .. 10..

ಅದಿತಿಂ ಮಾತರಂ ಪಾರ್ಶ್ವೇ ಕಶ್ಯಪಂ ಚ ಪ್ರಜಾಪತಿಂ .

ಏತಾಭ್ಯಾಂ ಸ್ತೂಯಮಾನಂ ತಂ ದೇವಕಾರ್ಯಹಿತೈಷಿಣಂ .. 11..

ಸಿಂಹಾಸನೇ ಚೋತ್ತರಗೇ ಮತ್ಸ್ಯನಾಥಂ ಚತುರ್ಭುಜಂ .

ಭಗವಂತಂ ವಿಧುಸ್ವಚ್ಛಂ ಪ್ರಾಪಶ್ಯನ್ನಿಗಮೈಃ ಸ್ತುತಂ .. 12..

ಪೂರ್ವೋತ್ತರದಿಶೋ ಕೋಣೇ ಕೂರ್ಮದೇವಸ್ಯ ಶಾಬ್ಲಿಣಃ .

ಸಿಹಾಸನಂ ಪರ್ಯಪಶ್ಯಜ್ವಲಧಿಂ ಚ ಸವಿಸ್ತರಂ .. 13..
 ಪೂರ್ವದಕ್ಷಿಣಯೋರ್ಮಧ್ಯೇ ಬುದ್ಧರೂಪಂ ಜನಾರ್ದನಂ .
 ಪರ್ಯಪಶ್ಯದ್ಧೇವದೇವಂ ಸಿಂಹಾಸನವರಸ್ಥಿತಂ .. 14..
 ಯಜ್ಞಜಂತುಕೃಪಾವೇಶ ಗೃಹೀತಾವತರಂ ವಿಭುಂ .
 ಪ್ರದ್ಯೋತಮಾನಂ ಮಹಸಾ ಭಗವಂತಮಧೋಕ್ಷಜಂ .. 15..
 ದಕ್ಷಪಶ್ಚಿಮಯೋರ್ಮಧ್ಯೇ ರಾಮಂ ಕ್ಷತ್ರಕುಲಾಂತಕಂ .
 ಪರ್ಯಪಶ್ಯಜ್ವಾಮದಗ್ನ್ಯಂ ಹೇಮಸಿಂಹಾಸನಸ್ಥಿತಂ .. 16..
 ಭಗವಂತಂ ಪರ್ಶುಹಸ್ತಂ ಜ್ವಲಂತಂ ಬ್ರಹ್ಮವರ್ಚಸಾ .
 ದಂಡಕುಂಡಿಕಯಾ ಯುಕ್ತಂ ಯಜ್ಞಸೂತ್ರವಿಭೂಷಿತಂ .. 17..
 ಪಶ್ಚಿಮೋತ್ತರಯೋರ್ಮಧ್ಯೇ ಕಲ್ಕಿನಂ ಕಮಲಾಪತಿಂ .
 ನೀಲಾಶ್ವಗಂ ಪರ್ಯಪಶ್ಯದ್ರತ್ನಸಿಂಹಾಸನೋಪರಿ .. 18..
 ಮಧ್ಯಸಿಂಹಾಸನೇ ಕಾಂತೇ ಕೋಟಿಸೂರ್ಯಾಗ್ನಿವರ್ಚಸಂ .
 ರಘುನಾಥಂ ಪರ್ಯಪಶ್ಯದ್ಧೇವಂ ಜನಕಜಾಪತಿಂ .. 19..
 ಸ್ಮಯಂತಮರವಿಂದಾಕ್ಷಂ ವಾಮೇ ಸ್ವಪ್ರಿಯಯಾನ್ವಿತಂ .
 ಕೋಟಿಸೂರ್ಯನಖದ್ಯೋತಂ ಶೃಂಗಾರರಸಸಾಗರಂ .. 20..
 ರೂಪಸಾರಸುಧೌಘಾದ್ರ್ವ ಸಾಕ್ಷಾತ್ ಕಂದರ್ಪಸುಂದರಂ .
 ಪರಾರ್ಧರತಿಸೌಂದರ್ಯಾ ತದ್ವಾಮೇ ತಸ್ಯ ಸುಂದರೀಂ .. 21..
 ತದ್ವಕ್ಷೇ ಹಯಮೂರ್ಧಾನಂ ಭಗವಂತಂ ತ್ರಯೀಮಯಂ .
 ಪೂರ್ಣಬ್ರಹ್ಮಮಯಾಕಾರಂ ಸಚ್ಚಿದಾನಂದವಿಗ್ರಹಂ .. 22..
 ಚಿನ್ಮುದ್ರಾಪುಸ್ತಕಧರಂ ಮಾಲಾಶಂಖವಿಭೂಷಿತಂ .
 ಚಂದ್ರಮಂಡಲಮಧ್ಯಸ್ಥಂ ಸ್ವರ್ಣಸಿಂಹಾಸನೋಪರಿ .. 23..
 ರಾಮಸ್ಯ ವಾಮಪಾರ್ಶ್ವೇ ತು ಸಿಂಹಾಸನವರಸ್ಥಿತಂ .
 ಶ್ರೀಕೃಷ್ಣಂ ಗೋಪಿಕಾಕಾಂತಂ ರಾಧಿಕಾಪ್ರೇಯಸೀಯುತಂ .. 24..
 ವೃಂದಾವನಸ್ಥಿತಂ ದೇವಂ ನೀಲತೋಯದಸುಂದರಂ .
 ರುಕ್ಮಿಣೀಸತ್ಯಭಾಮಾದಿಮಹಿಷೀಗಣಸೇವಿತಂ .. 25..
 ಅಪಶ್ಯದ್ರತ್ನಖಚಿತಸ್ವರ್ಣಾಲಂಕಾರಭೂಷಿತಂ .
 ಮಯೂರಪಕ್ಷಮುಕುಟಂ ಗುಂಜಾಹಾರವಿಭೂಷಿತಂ .. 25..
 ಮುರಲೀಭೂಷಿತಕರಂ ತ್ರಿಭಂಗಲಲಿತಾಕೃತಿಂ .
 ಸ್ನಿಗ್ಧಶ್ಯಾಮಲವ್ಯಾಲಂಬಿಲೋಲಾಲಕಯುತಾನನಂ .. 26..
 ಪೀತಕೌಶೇಯವಸನಂ ವನಮಾಲಾವಿಭೂಷಿತಂ .
 ಸುನಸಂ" ಸುದೃಶಂ ಚಾರು ಮಂದಹಾಸಪ್ರಭಾಧರಂ .. 27..
 ಕೃಷ್ಣಸ್ಯ ದಕ್ಷಿಣೇ ಪಾರ್ಶ್ವೇ ರೌಹಿಣೀಯಂ ಬಲೋತ್ತರಂ .

ಹಲಿನಂ ಮುಶಲೇನಾಡ್ಯಂ ಭಗವಂತಂ ತ್ರಯೀಸ್ತುತಂ .. 28..
ನಂದಂ ಚೈವ ಯಶೋದಾಂ ಚ ರೋಹಿಣೀಂ ಗೋಪಿಕಾಸ್ತಥಾ .
ಅಪಶ್ಯದ್ವಿಸ್ಮಿತಃ ಶೇಷಃ ಸಿಂಹಾಸನಕದಂಬಕೇ .. 29..
ಅನ್ಯಾಂಶ್ಚೈವ ತು ರಾಮಸ್ಯ ಅವತಾರಾನ್ ಸಹಸ್ರಶಃ .
ಅಂಶರೂಪಾನ್ ಕಲಾರೂಪಾನ್ ಸಾಕ್ಷಾದಾವೇಶಿನಸ್ತಥಾ .. 30..
ಸರ್ವಾನ್ ಶ್ರೀರಾಮವದನೇ ದತ್ತದೃಷ್ಟೀನ್ ಗತಸ್ಮಯಾನ್ .
ವಶಂವದಾನಿವಾಜ್ಞಾಯಾಃ ಸ್ವತಂತ್ರಾನಪಿ ಚೇಶ್ವರಾನ್ .. 31..
ಅಚಿಂತಯತ್ ತದಾಶೇಷಃ ಸಂಶಯಾಕುಲಮಾನಸಃ .
ಅಹೋ ಏಷಾಂ ಭಗವತಾಮೀಶ್ವರಾಣಾಂ ಸ್ವವರ್ಚಸಾಂ .. 32..
ಕತರಂ ಚ ಪ್ರಥಮತೋ ವಂದೇಯಂ ಸಮವರ್ಚಸಾಂ” .
ಯಾಮ್ಯೇ ಸಂಪ್ರತಿ ಸರ್ವೇಷಾಂ ಕಮಹಂ ಸಂಸ್ತುಯಾಂ ಪುರಾ .. 33..
ಇತಿ ಸಂದೇಹಮಾಪನ್ನೇ ಶೇಷೇ ವೈಷ್ಣವಸತ್ತಮೇ .
ರಾಮ ಏವ ವ್ಯಲೀಯಂತ ಸರ್ವೇ ದಶರಥಾತ್ಮಜೇ .. 34..
ಯೇಽನ್ಯೇ ರಾಮಸ್ಯ ಪರಿತೋ ವ್ಯರಾಜಂತ ಮಹೌಜಸಃ .
ಅಂಶರೂಪಾಃ ಕಲಾರೂಪಾಃ ವಿಭೂತ್ಯಾವೇಶಿನಸ್ತಥಾ .. 35..
ರಾಮ ಏವ ಲಯಂ ಜಗ್ಮುಸ್ತೇ ಸರ್ವೇ ತಸ್ಯ ಪಶ್ಯತಃ .
ತತಃ ಸ ವಿಸ್ಮಿತೋ ಭೂತ್ವಾ ರಾಮಂ ತುಷ್ಟಾವ ಭೂರಿಶಃ .. 36..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಶ್ರೀರಾಮಮಾಹಾತ್ಮ್ಯೇ
ಸಪ್ತಾಶೀತಿತಮೋಽಧ್ಯಾಯಃ .. 87..
ಭುಶುಂಡಿರಾಮಾಯಣಂ . ಪೂರ್ವಖಂಡ . ಅಧ್ಯಾಯ 87/1-36..
bhushuNDirAmAyaNam . pUrvakhaNDa . adhyAya 87/1-36..
Encoded and proofread by Mrityunjay Rajkumar Pandey

—
Shri Ramamahatmyavarnana by Brahma
pdf was typeset on August 26, 2024
—

Please send corrections to sanskrit@cheerful.com

